

Datacubed Health

സ്വകാര്യതാ നയം

പ്രാബല്യത്തിലായ തീയതി: 2025 ഏപ്രിൽ 1

ആമുഖം

Datacubed Health-ന് നിങ്ങളുടെ സ്വകാര്യത വളരെ പ്രധാനമാണ്. ഞങ്ങൾ എങ്ങനെ വ്യക്തിഗത വിവരങ്ങൾ ശേഖരിക്കുകയും ഉപയോഗിക്കുകയും പങ്കിടുകയും ചെയ്തേക്കാമെന്ന് ഈ സ്വകാര്യതാ നയം (നയം) വിശദീകരിക്കുന്നു. ഇത് ഞങ്ങളുടെ വെബ്സൈറ്റ്, സേവനങ്ങൾ, വിവരങ്ങൾ, ഉപകരണങ്ങൾ, പ്രവർത്തനം, അപ്ഡേറ്റുകൾ, സമാനമായ മെറ്റീരിയലുകൾ (ഇവയെല്ലാം ഒത്തൊരുമിച്ച് സേവനങ്ങൾ എന്ന് വിളിക്കപ്പെടുന്നു) എന്നിവയ്ക്ക് ബാധകമാണ്. നിങ്ങളുടെ വിവരങ്ങളുമായി ബന്ധപ്പെട്ട് നിങ്ങൾക്ക് നിരവധി അവകാശങ്ങളുണ്ട്. ഞങ്ങൾ എന്താണ് ചെയ്യുന്നതെന്നും നിങ്ങളുടെ അവകാശങ്ങൾ എന്തൊക്കെയാണെന്നും മനസ്സിലാക്കാൻ ദയവായി നയം ശ്രദ്ധാപൂർവ്വം വായിക്കുക.

സംയോജിപ്പിച്ചിരിക്കുന്ന വ്യവസ്ഥകൾ

ഇനിപ്പറയുന്ന അധിക നിബന്ധനകൾ ഈ നയത്തിൽ ഉൾപ്പെടുത്തിക്കൊണ്ട് അവയെ അതിന്റെ ഭാഗമാക്കിയിട്ടുണ്ട്:

- സേവനത്തിന്റെ അന്തിമ ഉപയോക്തൃ വ്യവസ്ഥകൾ
- കുട്ടികളുടെ സ്വകാര്യതാ നയം
- കുക്കി നയം

ആരാണ് ഞങ്ങൾ

ഞങ്ങൾ Data Cubed, LLC d/b/a Datacubed Health ആണ്. ഞങ്ങളെ legal@datacubed.com -ലും ഇനിപ്പറയുന്നതിലും ബന്ധപ്പെടാവുന്നതാണ്:

Datacubed Health

630 Freedom Business Center

3rd Floor

King of Prussia, PA 19406

കൂടുതൽ മെച്ചപ്പെട്ട ശാസ്ത്രവും കൂടുതൽ ആരോഗ്യകരമായ കമ്മ്യൂണിറ്റികളും യാഥാർത്ഥ്യമാക്കുന്ന ഒരു മുൻനിര സാങ്കേതിക കമ്പനിയാണ് Datacubed Health. രോഗികളുമായുള്ള വിദൂര ഇടപെടലിനും വെർച്വൽ ക്ലിനിക്കൽ പഠനങ്ങൾക്കും വേണ്ടി ഡാറ്റ ശേഖരിക്കാൻ ഞങ്ങൾ സ്മാർട്ട്ഫോൺ ആപ്ലിക്കേഷനുകൾ, വെയറബിൾ, ഇൻ-ഹോം,

പരിസ്ഥിതിപരമായ സെൻസറുകൾ എന്നിവയുൾപ്പെടെയുള്ള വ്യക്തിഗതമാക്കിയ പരിഹാരങ്ങൾ ഉപയോഗിക്കുന്നു. കമ്പനികളുടെയും ആരോഗ്യ പരിചരണ സ്ഥാപനങ്ങളുടെയും (“ക്ലിനിക്കൽ ഗവേഷണ പഠനങ്ങൾ”) വിദ്യാഭ്യാസ സ്ഥാപനങ്ങളുടെയും (“അക്കാദമിക് പഠനങ്ങൾ”) (മൊത്തത്തിൽ “പഠനങ്ങൾ”) പേരിൽ ഞങ്ങൾ നടത്തുന്ന ഗവേഷണം, ട്രയലുകൾ, പഠനങ്ങൾ, രോഗി-ഇടപെടൽ സംരംഭങ്ങൾ അല്ലെങ്കിൽ പദ്ധതികൾ എന്നിവയുമായി ബന്ധപ്പെട്ട്, നിങ്ങളിൽ നിന്ന് ഞങ്ങൾ ചിലപ്പോൾ വിവരങ്ങൾ ശേഖരിക്കും.

“ഞങ്ങൾ”, “ഞങ്ങളെ”, “ഞങ്ങളുടെ” എന്നിങ്ങനെയുള്ള പരാമർശങ്ങൾ Datacubed Health-നെ സൂചിപ്പിക്കുന്നു. “മൂന്നാം കക്ഷി” എന്ന പരാമർശങ്ങൾ നിങ്ങളോ ഞങ്ങളോ അല്ലാത്ത ഒരാളെയാണ് അർത്ഥമാക്കുന്നത്.

ക്ലയന്റ് പങ്കാളികൾ ഞങ്ങൾക്ക് നൽകുന്ന വ്യക്തിഗത വിവരങ്ങളുടെ പ്രോസസ്സിറാണ് ഞങ്ങൾ. Datacubed Health പങ്കാളികൾ ഞങ്ങൾക്ക് നൽകുന്ന വ്യക്തിഗത വിവരങ്ങളുടെ കൺട്രോളറാണ് ഞങ്ങൾ.

നിങ്ങൾ ആരാണ്

നയത്തിൽ, “നിങ്ങൾ” എന്നാൽ ഇനിപ്പറയുന്ന റോളിലുള്ള നിങ്ങളെയാണ് അർത്ഥമാക്കുന്നത്:

- ക്ലയന്റ് - Datacubed Health ഉപയോഗിക്കുന്ന ഒരു ബിസിനസ്സിന്റെ തൊഴിലാളിയോ പ്രതിനിധിയോ
- ക്ലയന്റ് പങ്കാളി - ബിസിനസ്സിന്റെ പേരിൽ Datacubed Health നടത്തുന്ന ഒരു പഠനത്തിൽ പങ്കെടുക്കുന്ന ഒരു ബിസിനസ് മുഖേന അഭ്യർത്ഥിക്കപ്പെടുന്ന ഒരു വ്യക്തി
- Datacubed Health പങ്കാളി - Datacubed Health സ്വന്തം പേരിൽ നടത്തുന്ന ഒരു പഠനത്തിൽ പങ്കെടുക്കുന്ന ഒരു വ്യക്തി

ഒരു ക്ലയന്റ് എന്ന നിലയിൽ നിങ്ങൾ, ഞങ്ങൾക്ക് നിങ്ങൾ നൽകുന്ന ക്ലയന്റ് പങ്കാളിയുടെ വ്യക്തിഗത വിവരങ്ങളുടെ കൺട്രോളറാണ്.

വ്യക്തിഗത വിവരങ്ങൾ പ്രോസസ്സ് ചെയ്യുന്നതിന് ഞങ്ങൾക്ക് എന്ത് നിയമപരമായ

അടിസ്ഥാനമാണുള്ളത്

ഇനിപ്പറയുന്നവയെ അടിസ്ഥാനമാക്കിയാണ് ഞങ്ങൾ നിങ്ങളുടെ വ്യക്തിഗത വിവരങ്ങൾ പ്രോസസ്സ് ചെയ്യുന്നത്:

- ഞങ്ങൾ നടത്തുന്ന പഠനങ്ങളുമായി ബന്ധപ്പെട്ട് ഞങ്ങൾക്കോ ഞങ്ങളുടെ ക്ലയന്റിനോ നിങ്ങൾ നൽകുന്ന സമ്മതം. എപ്പോൾ വേണമെങ്കിലും നിങ്ങളുടെ സമ്മതം പിൻവലിക്കാൻ നിങ്ങൾക്ക് അവകാശമുണ്ട്. ഞങ്ങളെ legal@datacubed.com -ൽ ബന്ധപ്പെടുന്നതിലൂടെയോ പഠനം നടക്കുന്ന ക്ലിനിക്കൽ സൈറ്റ് വഴി പഠനത്തിന്റെ സ്പോൺസറായ ഞങ്ങളുടെ ക്ലയന്റുമായി ബന്ധപ്പെടുന്നതിലൂടെയോ നിങ്ങളുടെ വ്യക്തിഗത വിവരങ്ങൾ പ്രോസസ്സ് ചെയ്യുന്നതിനുള്ള നിങ്ങളുടെ സമ്മതം പിൻവലിക്കാവുന്നതാണ്. “സമ്മതം” എന്ന നിയമപരമായ അടിസ്ഥാനത്തിൽ പഠനങ്ങളുമായി ബന്ധപ്പെട്ട് നടത്തപ്പെടുന്ന പ്രോസസ്സിംഗ് ഇനിപ്പറയുന്നവയാണ്:
 - ക്ലയന്റ് പങ്കാളികളിൽ നിന്നും Datacubed Health പങ്കാളികളിൽ നിന്നുമുള്ള വ്യക്തിഗത വിവരങ്ങളുടെ ശേഖരണം, ഒപ്പം
 - സേവനങ്ങൾ നൽകാനായുള്ള വ്യക്തിഗത വിവരങ്ങളുടെ ശേഖരണവും ഉപയോഗവും.
- ബാധകമായ നിയമപ്രകാരമുള്ള നിങ്ങളുടെ അവകാശങ്ങൾ മറികടക്കാത്ത പരിധിവരെയുള്ള, ഞങ്ങളുടെ നിയമപരമായ ബിസിനസ് താൽപ്പര്യങ്ങൾ. “നിയമപരമായ ബിസിനസ് താൽപ്പര്യങ്ങൾ” എന്ന നിയമപരമായ അടിസ്ഥാനത്തിൽ നടത്തപ്പെടുന്ന പ്രോസസ്സിംഗ് ഇനിപ്പറയുന്നവയാണ്:
 - സേവന, സാങ്കേതിക പിന്തുണാ പ്രശ്നങ്ങൾക്കും അഭ്യർത്ഥനകൾക്കും മറുപടി നൽകുക,
 - ഞങ്ങളുടെ വെബ്സൈറ്റിലേക്കും ഹെൽപ്പ്ഡെസ്കിലേക്കും സമർപ്പിക്കപ്പെടുന്നതോ legal@datacubed.com -ലേക്ക് അയയ്ക്കപ്പെടുന്നതോ ആയ നിങ്ങളുടെ അഭ്യർത്ഥനകൾ നിറവേറ്റുക
 - സേവനങ്ങൾ വികസിപ്പിക്കുകയും മെച്ചപ്പെടുത്തുകയും ചെയ്യുക

ഞങ്ങൾ ശേഖരിക്കുന്ന വ്യക്തിഗത വിവരങ്ങൾ

എന്തൊക്കെയാണ്

ഒരു അക്കാദമിക് പഠനത്തിലെ ഒരു ക്ലയന്റ് പങ്കാളി അല്ലെങ്കിൽ Datacubed Health പങ്കാളി എന്ന നിലയിൽ, നിങ്ങൾ ഒരു അക്കാദമിക് പഠനത്തിൽ പങ്കെടുക്കാൻ സൈൻ അപ്പ് ചെയ്യുകയും പങ്കെടുക്കുകയും ചെയ്യുമ്പോൾ, ഇനിപ്പറയുന്ന വിവരങ്ങൾ ഞങ്ങൾ ശേഖരിച്ചേക്കാം:

- പേര്
- വിലാസം
- ജനനത്തീയതി

- ജനന സ്ഥലം
- ഇമെയിൽ വിലാസം
- ഉപയോക്തൃനാമം
- നിങ്ങളുടെ പ്രവർത്തനങ്ങളിൽ നിന്നും സേവനങ്ങളിൽ ഉപയോഗിക്കുന്ന ഉപകരണങ്ങളിൽ നിന്നുമുള്ള വിവരങ്ങൾ
- ബാധകമാകുന്നത് പോലെ ജിയോഫെൻസിംഗ് ഫീച്ചറുകൾക്കൊപ്പം ഉപയോഗിക്കാനുള്ള ലൊക്കേഷൻ
- ഫോൺ ഉപകരണ വിവരങ്ങൾ
- ബ്ലൂടൂത്ത് ഉപകരണ വിവരങ്ങൾ
- ഫോൺ കോൺടാക്റ്റുകൾ
- സെൽ മെറ്റാഡാറ്റ
- SMS സന്ദേശ മെറ്റാഡാറ്റ
- IP വിലാസങ്ങൾ
- സോഷ്യൽ മീഡിയ മെറ്റാഡാറ്റ
- ഡെമോഗ്രഫിക് വിവരങ്ങൾ (വംശം, ലിംഗഭേദം, ഉയരം, ഭാരം)
- വൈദ്യസംബന്ധമായ അവസ്ഥ
- മെഡിക്കൽ ഡോസേജ് കൂടാതെ/അല്ലെങ്കിൽ ഡോസേജ് മാറ്റ വിശദാംശങ്ങൾ
- വൈദ്യ കുത്തിവയ്പ്പ് സ്ഥലം, കുത്തിവയ്പ്പ് തീയതി വിശദാംശങ്ങൾ
- ഹെൽത്ത്, എക്കണോമിക്സ്, ഔട്ട്കംസ് റിസേർച്ച് (HEOR) ഡാറ്റയ്ക്കായുള്ള സർവ്വേ വിവരങ്ങൾ

ഒരു ക്ലിനിക്കൽ ഗവേഷണ പഠനത്തിലെ ഒരു ക്ലയന്റ് പങ്കാളി അല്ലെങ്കിൽ Datacubed Health പങ്കാളി എന്ന നിലയിൽ, നിങ്ങൾ ഒരു ക്ലിനിക്കൽ ഗവേഷണ പഠനത്തിൽ പങ്കെടുക്കാൻ സെൻ അപ്പ് ചെയ്യുകയും പങ്കെടുക്കുകയും ചെയ്യുമ്പോൾ ഇനിപ്പറയുന്ന വിവരങ്ങൾ ഞങ്ങൾ ശേഖരിച്ചേക്കാം:

- പേരിന്റെ ആദ്യഭാഗം, ഓപ്ഷണലായി പേരിന്റെ അവസാന ഭാഗം
- ഇമെയിൽ വിലാസം
- നിങ്ങളുടെ പ്രവർത്തനങ്ങളിൽ നിന്നും സേവനങ്ങളിൽ ഉപയോഗിക്കുന്ന ഉപകരണങ്ങളിൽ നിന്നുമുള്ള വിവരങ്ങൾ
- ബാധകമാകുന്നത് പോലെ ജിയോഫെൻസിംഗ് ഫീച്ചറുകൾക്കൊപ്പം ഉപയോഗിക്കാനുള്ള ലൊക്കേഷൻ
- IP വിലാസങ്ങൾ
- വൈദ്യസംബന്ധമായ അവസ്ഥ
- മെഡിക്കൽ ഡോസേജ് കൂടാതെ/അല്ലെങ്കിൽ ഡോസേജ് മാറ്റ വിശദാംശങ്ങൾ

- വൈദ്യ കുത്തിവയ്പ് സ്ഥലം, കുത്തിവയ്പ് തീയതി വിശദാംശങ്ങൾ
- ഹെൽത്ത്, എക്കണോമിക്സ്, ഔട്ട്കംസ് റിസേർച്ച് (HEOR) ഡാറ്റയ്ക്കായുള്ള സർവ്വേ വിവരങ്ങൾ

ഒരു ക്ലയന്റ് എന്ന നിലയിൽ, ഞങ്ങൾ ഇനിപ്പറയുന്ന വിവരങ്ങൾ ശേഖരിച്ചേക്കാം:

- പേര്
- ബിസിനസ് വിലാസം
- ബിസിനസ് ടെലിഫോൺ നമ്പർ
- ബിസിനസ് ഇമെയിൽ വിലാസം
- നിങ്ങൾ ഞങ്ങൾക്ക് അയയ്ക്കുന്ന ഏതൊരു സന്ദേശവും
- ബില്ലിംഗ് വിവരങ്ങൾ
- നിങ്ങൾക്ക് ഞങ്ങളുടെ സേവനങ്ങൾ നൽകുന്നതിന് ആവശ്യമായ മറ്റ് വിശദാംശങ്ങൾ

ക്ലയന്റ് എന്ന നിലയിൽ, നിങ്ങളാണ് ഈ വിവരങ്ങളുടെ കൺട്രോളർ, ഞങ്ങളാകട്ടെ ഈ വിവരങ്ങളുടെ ഒരു പ്രോസസ്സറും.

ഞങ്ങൾ വ്യക്തിഗത വിവരങ്ങൾ

ഉപയോഗിച്ചേക്കാവുന്ന വിധം

നിങ്ങൾക്ക് സേവനങ്ങൾ നൽകുന്നതിന് ഒരു ക്ലയന്റ് പങ്കാളി അല്ലെങ്കിൽ Datacubed Health പങ്കാളി എന്ന നിലയിൽ, ഞങ്ങൾ നിങ്ങളിൽ നിന്ന് ശേഖരിക്കുന്ന വിവരങ്ങൾ ഞങ്ങൾ ഉപയോഗിക്കുന്നു. ഞങ്ങളുടെ സേവനങ്ങൾ വികസിപ്പിക്കാനും മെച്ചപ്പെടുത്താനും, നിങ്ങളുടെ അഭ്യർത്ഥനകൾ നിറവേറ്റാനും, നിയമം അനുവദിക്കുന്ന മറ്റ് ഉദ്ദേശ്യങ്ങൾക്കും ഞങ്ങളെ സഹായിക്കാൻ ഞങ്ങൾ ഈ വിവരങ്ങൾ ഉപയോഗിച്ചേക്കാം.

നിങ്ങൾ ഒരു ക്ലയന്റ് പങ്കാളിയാണെങ്കിൽ, നിങ്ങളുടെ വിവരങ്ങളുടെ പ്രോസസ്സിംഗ് ക്ലയന്റുമായുള്ള കരാറിൽ സമ്മതിച്ചിട്ടുള്ള കാര്യങ്ങൾക്ക് മാത്രമായി പരിമിതപ്പെടുത്തിയിരിക്കുന്നു. പഠനത്തിന്റെ സ്പോൺസറായ ക്ലയന്റുമായി ഞങ്ങൾ പേരുവിവരങ്ങളിൽ മാറ്റംവരുത്തിയ ഡാറ്റ മാത്രമാണ് പങ്കിടുക.

നിങ്ങളുടെ അന്വേഷണങ്ങൾക്ക് ഉത്തരം നൽകുന്നതിനും നിങ്ങൾക്ക് സേവനങ്ങൾ നൽകുന്നതിനും ഞങ്ങൾ ക്ലയന്റുകളിൽ നിന്ന് ശേഖരിക്കുന്ന വിവരങ്ങൾ ഉപയോഗിക്കുന്നു.

ഞങ്ങൾ വ്യക്തിഗത വിവരങ്ങൾ പങ്കിടേക്കാവുന്ന വിധം

ഞങ്ങൾക്ക് സേവനങ്ങൾ നൽകുന്നതിനും സേവനങ്ങൾ നൽകാൻ ഞങ്ങളെ അനുവദിക്കുന്നതിനും ഞങ്ങളുടെ സേവന ദാതാക്കളുമായി ഞങ്ങൾ വ്യക്തിഗത വിവരങ്ങൾ രഹസ്യസ്വഭാവ അടിസ്ഥാനത്തിൽ പങ്കിടുന്നു:

- Amazon Web Services, Inc. (AWS) യുണൈറ്റഡ് സ്റ്റേറ്റ്സിലും (U.S.) ജർമ്മനിയിലും നൽകുന്ന സെർവറുകൾ നിങ്ങളിൽ നിന്ന് ശേഖരിക്കുന്ന എല്ലാ വ്യക്തിഗത വിവരങ്ങളും സംഭരിക്കുന്നു
- ഇമെയിൽ ആശയവിനിമയങ്ങൾ കൈകാര്യം ചെയ്യാൻ U.S-ൽ സ്ഥിതി ചെയ്യുന്ന The Rocket Science Group LLC d/b/a Mailchimp ഞങ്ങളെ സഹായിക്കുന്നു
- പിന്തുണ അഭ്യർത്ഥിച്ചുകൊണ്ടുള്ള ടിക്കറ്റുകൾ കൈകാര്യം ചെയ്യുന്നതിന് യുഎസ്, ബെൽജിയം, റൊമാനിയ, ചൈന, പോളണ്ട്, ഫിലിപ്പീൻസ് എന്നിവിടങ്ങളിൽ സ്ഥിതി ചെയ്യുന്ന Stefanini Group ഞങ്ങളെ സഹായിക്കുന്നു
- ടെക്സ്റ്റ് സന്ദേശങ്ങൾ അയയ്ക്കാനും സ്വീകരിക്കാനും വീഡിയോ കോൺഫറൻസിംഗ് നൽകാനും ജർമ്മനിയിലും യുഎസിലും സ്ഥിതി ചെയ്യുന്ന Twilio, Inc. ഞങ്ങളെ സഹായിക്കുന്നു
- വ്യക്തിഗത വിവരങ്ങളെ കുറിച്ചുള്ള പ്രകടന റിപ്പോർട്ടുകൾ വിശകലനം ചെയ്യാനും നൽകാനും ജർമ്മനിയിലും യുഎസിലും സ്ഥിതി ചെയ്യുന്ന Splunk, Inc.-ഉം ജർമ്മനിയിലും യുഎസിലും സ്ഥിതി ചെയ്യുന്ന Sisense, Ltd.-ഉം ഞങ്ങളെ സഹായിക്കുന്നു

ഞങ്ങളുടെ ക്ലയന്റുകളുടെ നിർദ്ദേശപ്രകാരം, ഞങ്ങളുടെ ക്ലയന്റുകൾക്കായി സേവനങ്ങൾ നൽകുന്ന ആശുപത്രികളുമായും ക്ലിനിക്കുകളുമായും ഞങ്ങൾ വ്യക്തിഗത വിവരങ്ങൾ പങ്കിടുന്നു.

കോടതിയിൽ നിന്നുള്ള ആജ്ഞയോടോ കോടതി ഉത്തരവിനോടോ ഉള്ള പ്രതികരണമായോ, നിയമപരമായ ഒരു ക്ലെയിമിനെ പ്രതിരോധിക്കുന്നതിനോ ഞങ്ങളുടെ നിയമപരമായ അവകാശങ്ങൾ സ്ഥാപിക്കുന്നതിനോ പരിരക്ഷിക്കുന്നതിനോ ബാധകമായ നിയമം അനുവദിക്കുന്ന പ്രകാരം മറ്റുതരത്തിലോ, അനിവാര്യമെന്ന് ഞങ്ങൾ വിശ്വസിക്കുന്ന പരിധി വരെ, സർക്കാരുമായും കൂടാതെ/അല്ലെങ്കിൽ നിയമം നടപ്പാക്കുന്ന ഏജൻസികളുമായും ഞങ്ങൾ വ്യക്തിഗത വിവരങ്ങൾ പങ്കിടേക്കാം. കോടതിയിൽ നിന്നുള്ള ഏതെങ്കിലും ആജ്ഞയുടെയോ കോടതി ഉത്തരവിന്റേയോ നിയമസാധുത അവലോകനം ചെയ്യാനും ശ്രദ്ധാപൂർവ്വമായ വിലയിരുത്തലിന് ശേഷം

കോടതിയിൽ നിന്നുള്ള ആജ്ഞയെയോ കോടതി ഉത്തരവിനെയോ എതിർക്കാൻ കാരണങ്ങളുണ്ടെന്ന് ഞങ്ങൾ അനുമാനിക്കുന്നുവെങ്കിൽ അങ്ങനെ ചെയ്യുന്നതിനും അല്ലെങ്കിൽ മെറിറ്റിനെ അടിസ്ഥാനമാക്കി കോടതി ഒരു തീരുമാനം എടുക്കുന്നത് വരെ കോടതിയിൽ നിന്നുള്ള ആജ്ഞയുടെയോ കോടതി ഉത്തരവിന്റെയോ പ്രഭാവങ്ങൾ താൽക്കാലികമായി അവസാനിപ്പിക്കുന്നതിനുള്ള ഇടക്കാല നടപടികൾ തേടുന്നതിനും ബാധകമായ നടപടിക്രമ ചട്ടങ്ങൾ പ്രകാരം ആവശ്യപ്പെടുന്നത് വരെ അഭ്യർത്ഥിക്കപ്പെടുന്ന വ്യക്തിഗത ഡാറ്റ വെളിപ്പെടുത്താതിരിക്കുന്നതിനും കോടതിയിൽ നിന്നുള്ള ആജ്ഞയുടെയോ കോടതി ഉത്തരവിന്റെയോ ന്യായമായ വ്യാഖ്യാനത്തെ അടിസ്ഥാനമാക്കി കോടതിയിൽ നിന്നുള്ള ആജ്ഞയോടോ കോടതി ഉത്തരവിനോടോ പ്രതികരിക്കുമ്പോൾ അനുവദിക്കപ്പെടുന്ന വിവരങ്ങളുടെ ഏറ്റവും ചെറിയ അളവ് നൽകുന്നതിനും ഞങ്ങൾ പ്രതിജ്ഞാബദ്ധമാണ്. കോടതിയിൽ നിന്നുള്ള ആജ്ഞയോ കോടതി ഉത്തരവോ എന്ന് ആവശ്യപ്പെടുന്നു എന്നതിനെ ആശ്രയിച്ചിരിക്കും പങ്കിടപ്പെടുന്ന വിവരങ്ങൾ. കുറ്റകരമായ പ്രവർത്തനം, വ്യക്തിപരമായ പരിക്ക്, സ്വത്തുവകകൾക്ക് കേടുപാട് അല്ലെങ്കിൽ ശാരീരിക അപായം എന്നിവ തടയുന്നതിന് ആവശ്യമോ ഉചിതമോ ആണെന്ന് ഞങ്ങൾ വിശ്വസിക്കുന്ന സാഹചര്യത്തിൽ, ഞങ്ങളുടെ കൈവശമുള്ള വ്യക്തിഗത വിവരങ്ങൾ ഞങ്ങൾ വെളിപ്പെടുത്തിയേക്കാം. വെളിപ്പെടുത്തപ്പെടുന്ന വ്യക്തിഗത വിവരങ്ങൾ സാഹചര്യങ്ങളെ ആശ്രയിച്ചിരിക്കും.

ഒരു ഏറ്റെടുക്കൽ, വിൽപ്പന, ആസ്തിയുടെ വിൽപ്പന, ലയനം അല്ലെങ്കിൽ പാപ്പരത്തം എന്നിവയുടെ സാഹചര്യത്തിൽ ഒരു മൂന്നാം കക്ഷിക്ക് ഉൾപ്പെടെ, എന്നാൽ അതിൽ മാത്രമായി പരിമിതപ്പെടുത്താതെ, നിങ്ങളുടെ വിവരങ്ങൾ പിൻഗാമിയായ തത്പരകക്ഷിക്ക് ഞങ്ങൾ കൈമാറിയേക്കാം. നിയമപ്രകാരം മറ്റുവിധത്തിൽ നിരോധിക്കാത്ത പക്ഷം, തുടർന്നുണ്ടാട്ട് നിങ്ങളുടെ വിവരങ്ങൾക്ക് ബാധകമായ നയങ്ങൾ, വിവരങ്ങൾ കൈമാറി ലഭിച്ച വ്യക്തിയോ സ്ഥാപനമോ നിർണ്ണയിച്ചേക്കാം. കൈമാറ്റം ചെയ്യപ്പെടുന്ന വ്യക്തിഗത വിവരങ്ങളിൽ മുകളിൽ വിവരിച്ചിരിക്കുന്നത് പോലെ ശേഖരിക്കപ്പെടുന്ന വ്യക്തിഗത വിവരങ്ങൾ ഉൾപ്പെടും.

നിങ്ങളുടെ വിവരങ്ങൾ ഞങ്ങൾ പങ്കിടുന്ന ഏതൊരു മൂന്നാം കക്ഷിയും, നിങ്ങളുടെ വിവരങ്ങൾക്ക്, നയത്തിൽ പ്രസ്താവിച്ചിരിക്കുന്നത് പോലെയും Apple ആപ്പ് മാർഗ്ഗനിർദ്ദേശങ്ങൾ നിഷ്ക്കർഷിക്കുന്നത് പോലെയും ഉള്ള, അതേ അല്ലെങ്കിൽ തത്തുല്യ പരിരക്ഷ നൽകും.

ഞങ്ങൾ വ്യക്തിഗത ഡാറ്റ സംഭരിക്കുകയും പ്രോസസ് ചെയ്യുകയും ചെയ്യുന്നിടത്

നിങ്ങളിൽ നിന്ന് ഞങ്ങൾ ശേഖരിക്കുന്ന വിവരങ്ങൾ AWS നൽകുന്ന യുഎസിലെയും (U.S.) യൂറോപ്യൻ യൂണിയനിലെയും (EU) സെർവറുകളിലാണ് ഞങ്ങൾ സംഭരിക്കുന്നത്. ടെസ്റ്റിംഗ് ഉദ്ദേശ്യങ്ങൾക്കായി, നിങ്ങളിൽ നിന്ന് ഞങ്ങൾ ശേഖരിക്കുന്ന വിവരങ്ങൾ യുഎസിലെ ഞങ്ങളുടെ ജീവനക്കാർ ഉപയോഗിക്കുന്ന ഡെസ്ക്ടോപ്പ്, ലാപ്ടോപ്പ് കമ്പ്യൂട്ടറുകളിലും സൂക്ഷിച്ചേക്കാം. യൂറോപ്യൻ ഇക്കണോമിക് ഏരിയ (EEA), യുണൈറ്റഡ് കിംഗ്ഡം (UK), സ്വിറ്റ്സർലൻഡ് എന്നിവിടങ്ങളിൽ നിന്ന് ഞങ്ങൾ ശേഖരിക്കുന്ന വിവരങ്ങൾ EEA, UK, സ്വിറ്റ്സർലൻഡ് എന്നിവിടങ്ങളിൽ നിന്ന് കൈമാറ്റം ചെയ്യപ്പെടുകയും ഇവയ്ക്ക് പുറത്ത് സൂക്ഷിക്കുകയും ചെയ്തേക്കാം, കാരണം ഞങ്ങളുടെ പ്രവർത്തനങ്ങളും ഞങ്ങളുടെ ചില സെർവറുകളും യുഎസിലാണ് സ്ഥിതി ചെയ്യുന്നത്. EEA, UK, സ്വിറ്റ്സർലൻഡ് എന്നിവയ്ക്ക് പുറത്തേക്ക് നിങ്ങളുടെ വിവരങ്ങൾ കൈമാറുന്നതിനായി ഞങ്ങൾ സ്റ്റാൻഡേർഡ് കോൺട്രാക്ട് ചാൽ ക്ലോസുകളിൽ ഏർപ്പെടുന്നു. EEA, സ്വിറ്റ്സർലൻഡ് എന്നിവിടങ്ങളിൽ നിന്ന് യുഎസിലേക്ക് കൈമാറ്റം ചെയ്യപ്പെടുന്ന വ്യക്തിഗത വിവരങ്ങളുടെ ശേഖരണം, ഉപയോഗം, നിലനിർത്തൽ എന്നിവയുമായി ബന്ധപ്പെട്ട് യുഎസ് വാണിജ്യ വകുപ്പ് നിർദ്ദേശിച്ചിരിക്കുന്ന EU-U.S. സ്വകാര്യതാ ഷീൽഡ് ഫ്രെയിംവർക്കിൽ നിന്നും സ്വിസ്-U.S. സ്വകാര്യതാ ഷീൽഡ് ഫ്രെയിംവർക്കിൽ നിന്നും ഞങ്ങൾ പിന്മാറി; സ്വകാര്യതാ ഷീൽഡ് ഫ്രെയിംവർക്കുകളിൽ പങ്കെടുക്കുമ്പോൾ ഞങ്ങൾക്ക് ലഭിച്ച വ്യക്തിഗത വിവരങ്ങളിൽ സ്വകാര്യതാ ഷീൽഡ് തത്വങ്ങൾ പ്രയോഗിക്കുന്നത് ഞങ്ങൾ തുടരും. പ്രൈവസി ഷീൽഡ് പ്രോഗ്രാമിനെ കുറിച്ച് കൂടുതലറിയാൻ,

[https:// www.privacyshield.gov/](https://www.privacyshield.gov/) സന്ദർശിക്കുക

നിങ്ങളുടെ വ്യക്തിഗത ഡാറ്റ എത്രത്തോളം കാലം

ഞങ്ങൾ സൂക്ഷിച്ചേക്കാം

നിയമപ്രകാരം ഞങ്ങൾക്ക് ആവശ്യമുള്ളിടത്തോളം കാലം നിങ്ങളുടെ വിവരങ്ങൾ ഞങ്ങൾ സൂക്ഷിച്ചേക്കാം. മറിച്ചുള്ള നിയമപരമായ നിബന്ധനകളൊന്നും ഇല്ലാത്ത സാഹചര്യത്തിൽ, സേവനങ്ങൾ നിർവഹിക്കുന്നതിന് ഞങ്ങൾക്ക് ആവശ്യമുള്ളിടത്തോളം കാലം മാത്രമേ ഞങ്ങൾ അത് സൂക്ഷിക്കൂ. നിങ്ങളുടെ വിവരങ്ങൾ ന്യായമായ കാലയളവോളവും ഞങ്ങൾ സൂക്ഷിച്ചേക്കാം. ഉദാഹരണത്തിന്, യുഎസ് നിയമം ബാധകമാകുന്നിടത്തും യുഎസ് നിയമം നിഷ്ക്കർഷിക്കുന്നിടത്തും, പരിരക്ഷിക്കപ്പെട്ടിരിക്കുന്ന ആരോഗ്യ വിവരങ്ങൾ 7.5 വർഷത്തേക്കോ നിയമം ആവശ്യപ്പെടുകയോ അനുവദിക്കുകയോ ചെയ്യുന്ന പ്രകാരമോ ഞങ്ങൾ സൂക്ഷിക്കുന്നു,

ഇന്റർനാഷണൽ കോൺഫറൻസ് ഓൺ ഹാർമണിസേഷൻ ഗൈഡ്‌ലൈൻസ് ഫോർ ഇൻഡസ്ട്രി സ്‌ട്രക്ചർ ആൻഡ് കണ്ടക്റ്റ് ഓഫ് ക്ലിനിക്കൽ സ്റ്റഡി റിപ്പോർട്ടുകൾ ബാധകമാകുന്നിടത്ത്, സേവനങ്ങൾ പൂർത്തിയായിക്കഴിഞ്ഞ് 25 വർഷത്തേക്കോ പ്രാദേശിക നിയമം ആവശ്യപ്പെടുന്ന പക്ഷം അതിലധികം കാലത്തേക്കോ ക്ലിനിക്കൽ ഗവേഷണ പഠന ഡാറ്റ നിലനിർത്തപ്പെടുന്നു.

ഞങ്ങളെ സോഷ്യൽ മീഡിയയിൽ എവിടെ കണ്ടെത്താമെന്നതും കുക്കികളും

നിങ്ങൾക്ക് ഞങ്ങളെ Facebook, Twitter, LinkedIn എന്നിവയിൽ കണ്ടെത്താനാകും. നിങ്ങൾ ഞങ്ങളുടെ സോഷ്യൽ മീഡിയ പേജുകൾ സന്ദർശിക്കുമ്പോൾ, നിങ്ങൾ അഭ്യർത്ഥിക്കുന്ന സേവനങ്ങൾ നൽകുന്നതിന് അത്യന്താപേക്ഷിതമല്ലാത്ത കുക്കികളുടെ ക്രമീകരണം നിങ്ങൾക്ക് നിയന്ത്രിക്കാവുന്നതാണ്. www.datacubed.com വെബ്‌സൈറ്റിന്റെ ഫീച്ചറുകളും ഫംഗ്ഷണാലിറ്റിയും പ്രവർത്തനക്ഷമമാക്കുന്ന, നിങ്ങളുടെ ഉപകരണത്തിൽ സ്ഥാപിച്ചിരിക്കുന്ന ഒരു ചെറിയ ഫയലാണ് കുക്കി. കുക്കികൾ എന്താണ്, ഞങ്ങൾ കുക്കികൾ എങ്ങനെ ഉപയോഗിക്കുന്നു, നിങ്ങൾക്ക് കുക്കികൾ എങ്ങനെ കൈകാര്യം ചെയ്യാം എന്നിവ Datacubed Health കുക്കി നയം വിശദീകരിക്കുന്നു. നിങ്ങൾ അഭ്യർത്ഥിക്കുന്ന സേവനത്തിന് അത്യന്താപേക്ഷിതമായ കുക്കികൾ ഒഴികെ, ഒരു കുക്കിയും നിങ്ങളുടെ ഉപകരണത്തിൽ നിലനിൽക്കില്ല, കുക്കികളിൽ നിന്ന് ശേഖരിക്കുന്ന ഒരു വിവരവും നിയമം അനുവദിക്കുന്നതിനേക്കാൾ കൂടുതൽ കാലയളവോളം ഞങ്ങൾ സൂക്ഷിക്കുകയുമില്ല.

നിങ്ങളുടെ വിവരങ്ങളുമായി ബന്ധപ്പെട്ട നിങ്ങളുടെ അവകാശങ്ങൾ

നിങ്ങൾക്ക് ഇനിപ്പറയുന്ന അവകാശമുണ്ട്:

- നിങ്ങളുടെ വിവരങ്ങൾ ഞങ്ങൾ ശേഖരിക്കുന്നുണ്ടോ, ഉപയോഗിക്കുന്നുണ്ടോ, പങ്കിടുന്നുണ്ടോ എന്ന് അറിയാനും ഈ വിവരങ്ങളിലേക്ക് ആക്സസ് അഭ്യർത്ഥിക്കാനും
- നിങ്ങളുടെ വിവരങ്ങൾ കൃത്യമല്ലാത്തതോ അപൂർണ്ണമോ ആണെങ്കിൽ, ഞങ്ങൾ അത് തിരുത്തണമെന്ന് അഭ്യർത്ഥിക്കാൻ
- ഇനിപ്പറയുന്ന സാഹചര്യത്തിൽ, നിങ്ങളുടെ വിവരങ്ങൾ മായ്ക്കുന്നതിന് ഞങ്ങളോട് ആവശ്യപ്പെടാൻ
 - നിങ്ങളുടെ വിവരങ്ങൾ എന്തൊക്കെ ഉദ്ദേശ്യങ്ങൾക്കാണ് ശേഖരിക്കുകയും ഉപയോഗിക്കുകയും പങ്കിടുകയും ചെയ്തത്, ആ ഉദ്ദേശ്യങ്ങൾക്ക് ഈ വിവരങ്ങൾ ഇനിയുണ്ടോ ആവശ്യമില്ലെങ്കിൽ

- ശേഖരണമോ ഉപയോഗമോ പങ്കിടലോ എന്നിൽ അധിഷ്ഠിതമാണോ ആ സമ്മതം നിങ്ങൾ പിൻവലിക്കുന്നു
 - ശേഖരണമോ ഉപയോഗമോ പങ്കിടലോ നിങ്ങൾ എതിർക്കുന്നു, ശേഖരണമോ ഉപയോഗമോ പങ്കിടലോ തുടരാൻ മറികടക്കുന്ന നിയമാനുസൃതമായ താൽപ്പര്യമില്ല
 - നേരിട്ടുള്ള മാർക്കറ്റിംഗ് ഉദ്ദേശ്യങ്ങൾക്കായി നിങ്ങളുടെ വിവരങ്ങൾ ശേഖരിക്കുന്നതോ ഉപയോഗിക്കുന്നതോ പങ്കിടുന്നതോ നിങ്ങൾ എതിർക്കുന്നു
 - നിങ്ങളുടെ വിവരങ്ങൾ നിയമവിരുദ്ധമായി ശേഖരിക്കപ്പെടുകയോ ഉപയോഗിക്കപ്പെടുകയോ പങ്കിടപ്പെടുകയോ ചെയ്തിരിക്കുന്നു
 - ഒരു നിയമപരമായ ബാധ്യത പാലിക്കുന്നതിന് നിങ്ങളുടെ വിവരങ്ങൾ മായ്ക്കേണ്ടതുണ്ട്
 - കൂട്ടികൾക്ക് ഓൺലൈൻ സേവനങ്ങൾ നൽകുന്നതിനാണ് നിങ്ങളുടെ വിവരങ്ങൾ ശേഖരിക്കപ്പെട്ടത്
- ഇനിപ്പറയുന്ന സാഹചര്യത്തിൽ, നിങ്ങളുടെ വിവരങ്ങൾ ശേഖരിക്കുന്നതിനോ ഉപയോഗിക്കുന്നതിനോ പങ്കിടുന്നതിനോ ഞങ്ങളിൽ നിന്ന് ഒരു നിയന്ത്രണം സമ്പാദിക്കാൻ
 - നിങ്ങളുടെ വിവരങ്ങളുടെ കൃത്യതയെ നിങ്ങൾ ചോദ്യം ചെയ്യുന്നു
 - നിയമപരമായ താൽപ്പര്യത്തെ അടിസ്ഥാനമാക്കി ശേഖരിക്കുന്നതിനോ ഉപയോഗിക്കുന്നതിനോ പങ്കിടുന്നതിനോ നിങ്ങൾ എതിർത്തിരിക്കുന്നു, ഞങ്ങളുടെയോ മൂന്നാം കക്ഷിയുടെയോ നിയമാനുസൃത താൽപ്പര്യം നിങ്ങളുടെ താൽപ്പര്യത്തെ മറികടക്കുന്നുണ്ടോ എന്ന് ഞങ്ങൾ പരിഗണിക്കുന്നു
 - ശേഖരണം, ഉപയോഗം അല്ലെങ്കിൽ പങ്കിടൽ നിയമവിരുദ്ധമാണ്, നിങ്ങൾ മായ്ക്കലിനെ എതിർക്കുകയും പകരമായി ഉപയോഗം നിയന്ത്രിക്കാൻ അഭ്യർത്ഥിക്കുകയും ചെയ്യുന്നു
 - ഞങ്ങൾക്ക് ഇനിയങ്ങോട്ട് നിങ്ങളുടെ വിവരങ്ങൾ ആവശ്യമില്ല, എന്നാൽ നിയമപരമായ ഒരു ക്ലെയിം സ്ഥാപിക്കുന്നതിനും വിനിയോഗിക്കുന്നതിനും പ്രതിരോധിക്കുന്നതിനും നിങ്ങളുടെ വിവരങ്ങൾ നിങ്ങൾക്ക് ആവശ്യമാണ്
- നിങ്ങൾ ഞങ്ങൾക്ക് നൽകിയ വിവരങ്ങൾ നിങ്ങൾക്ക് കൈവശം വെക്കാൻ കഴിയേണ്ടതിനും ആ വിവരങ്ങളുടെ ഞങ്ങളുടെ ശേഖരണമോ ഉപയോഗമോ പങ്കിടലോ ഓട്ടോമേറ്റഡ് മാർഗങ്ങളിലൂടെയും നിങ്ങളുടെ സമ്മതത്തെയോ ഒരു കരാറിന്റെ പ്രകടനത്തെയോ അടിസ്ഥാനമാക്കിയും

- നിർവഹിക്കപ്പെടുന്നിടത്ത്, മറ്റൊരു സ്ഥാപനത്തിലേക്ക് ആ വിവരങ്ങൾ കൈമാറുന്നതിനും
- നിയമപരമായ താൽപ്പര്യം അല്ലെങ്കിൽ നിയമപരമായ ഒരു ദൗത്യത്തിന്റെ പ്രകടനം, നേരിട്ടുള്ള മാർക്കറ്റിംഗ്, ശാസ്ത്രീയ/ചരിത്രപരമായ ഗവേഷണം, സ്ഥിതിവിവരക്കണക്കുകൾ എന്നിവയുടെ ഉദ്ദേശ്യങ്ങളെ അടിസ്ഥാനമാക്കി, ശേഖരണമോ ഉപയോഗമോ പങ്കിടലോ എതിർക്കാൻ
- നിങ്ങളെ കുറിച്ച് നിയമപരമായ പ്രത്യാഘാതങ്ങൾ ഉണ്ടാക്കുന്നതോ നിങ്ങളെ സാരമായി ബാധിക്കുന്നതോ ആയ ഓട്ടോമേറ്റഡ് പ്രോസസ്സിംഗിനെ (പ്രൊഫൈലിംഗ് ഉൾപ്പെടെ) മാത്രം അടിസ്ഥാനമാക്കിയുള്ള ഒരു തീരുമാനത്തിന് വിധേയമാകാതിരിക്കാൻ
- ഒരു മേൽനോട്ട നിയന്ത്രണാധികാര സ്ഥാപനത്തിന് പരാതി സമർപ്പിക്കാൻ

നിങ്ങളുടെ അവകാശങ്ങൾ നിങ്ങൾ

വിനിയോഗിക്കുന്ന വിധം

ഞങ്ങൾക്ക് legal@datacubed.com -ൽ ഇമെയിൽ അയച്ചുകൊണ്ട് നിങ്ങൾക്ക് എപ്പോൾ വേണമെങ്കിലും നിങ്ങളുടെ അക്കൗണ്ട് വിവരങ്ങൾ ആക്സസ് ചെയ്യാനോ തിരുത്താനോ ഇല്ലാതാക്കാനോ നിങ്ങളുടെ അക്കൗണ്ട് റദ്ദാക്കാനോ കഴിയും. ചില സന്ദർഭങ്ങളിൽ നിയമം ആവശ്യപ്പെടുന്നതുപോലെ നിങ്ങളെ കുറിച്ചുള്ള ചില വിവരങ്ങൾ ഞങ്ങൾ കൈവശം വച്ചേക്കാം എന്ന കാര്യം ശ്രദ്ധിക്കുക.

നിയന്ത്രിക്കുന്ന നിയമം

EU നിയമങ്ങളാണ് നയത്തെ നിയന്ത്രിക്കുന്നത്.

നയത്തിലെ മാറ്റങ്ങൾ

മുകളിൽ പറഞ്ഞിരിക്കുന്ന പ്രാബല്യ തീയതിയിലുള്ള ഈ നയം ഏറ്റവും പുതിയതാണ്. ഞങ്ങൾ ഇടയ്ക്കൊക്കെ ഈ നയത്തിൽ മാറ്റം വരുത്തിയേക്കാം, അതിനാൽ ഇടയ്ക്കിടെ പരിശോധിക്കുന്നുവെന്ന് ഉറപ്പാക്കുക. നയത്തിലെ ഏതൊരു മാറ്റവും www.datacubed.com എന്ന ഞങ്ങളുടെ സൈറ്റിൽ ഞങ്ങൾ പോസ്റ്റ് ചെയ്യും.